

रेडियो ऐन, २०१४

लालमोहर सदर मिति

२०१४१२१९

संशोधन गर्ने ऐन

१. केही नेपाल कानून (संशोधन र पुनः व्यवस्थापन) ऐन, २०२०
२. न्याय प्रशासन सुधार ऐन, २०३१
३. रेडियो (पहिलो संशोधन) ऐन, २०४६
४. सञ्चार सम्बन्धी केही नेपाल ऐन संशोधन गर्ने ऐन, २०४७
५. न्याय प्रशासन ऐन, २०४८
६. सञ्चार सम्बन्धी केही नेपाल ऐन संशोधन गर्ने ऐन, २०५७

नेपाल राजपत्रमा प्रकाशित मिति

२०१५११४

लालमोहर र प्रकाशन मिति

- २०२०१११६
- २०३१४१८६
- २०४६७११
- २०४७७१४
- २०४८८१६
- २०५७१०१८

२०१४ सालको ऐन नं. २८

नेपालमा रेडियो यन्त्र राख्ने, बनाउने र प्रयोग गर्ने काम कार्यहरूलाई नियन्त्रित र नियमित गर्ने ऐन

नेपालमा रेडियो यन्त्र राख्ने, बनाउने र प्रयोग गर्ने काम कार्यहरूलाई नियन्त्रित र नियमित गरी ^३शान्ति र व्यवस्था एवं सर्वसाधारण जनताको सदाचार कायम राख्न वाञ्छनीय भएकोले श्री ५ महाराजाधिराजबाट यो ऐन बनाई जारी गरिबिकसेकोछ ।

१. संक्षिप्त नाम, विस्तार र प्रारम्भ : (१) यस ऐनको नाम “रेडियो ऐन, २०१४” रहेकोछ ।

(२) यो ऐन नेपाल भरमुलुकमा लागू हुनेछ ।

(३) यो ऐन नेपाल सरकारले नेपाल राजपत्रमा सूचना प्रकाशित गरी तोकिदिएका मितिदेखि प्रारम्भ हुनेछ ।^४

२. परिभाषा : विषय वा प्रसंगले अर्को अर्थ नलागेमा यस ऐनमा,-

▲(क) “रेडियो यन्त्र” भन्नाले लगातार तारको कनेक्शन विना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायका यन्त्रहरु सम्भन्नु पर्छ :-

(१) डिस एण्टेना लगायत सबै प्रकारका सेटेलाईट, रिसिभर्जन सिष्टमहरु,

^३ केही नेपाल कानून (संशोधन र पुनः व्यवस्थापन) ऐन, २०२० द्वारा संशोधित ।

^४ मिति २०१६१९३ को नेपाल राजपत्रमा प्रकाशित सूचना अनुसार २०१६१९६ देखि ऐन प्रारम्भ हुने गरी तोकिएको ।

▲ पहिलो संशोधनद्वारा संशोधित ।

- (२) रेडियो स्पेक्ट्रम अन्तर्गत पर्ने ३० किलोहर्जदेखि ३००० गिगाहर्ज फ्रिक्वेन्सीसम्मका देहायका:-
- (क) एल. एफ., एम. एफ., एच. एफ., भी. एच. एफ., यु. एच. एफ., एस. एच. एफ., इ. एच. एफ. ट्रान्समिटर एवं सञ्चार साधनहरु,
 - (ख) रेडियो ट्रान्समिटर,
 - (ग) टेलिभिजन ट्रान्समिटर,
 - (घ) वायरलेस ट्रान्समिटर,
 - (ङ) वाकिटकि,
 - (च) कर्डलेस टेलिफोन,
 - (छ) भिडियो सेण्डर,
 - (ज) एमेच्योर रेडियो,
 - (झ) इन्मासार्ट लगायत सबै प्रकारका सेटेलाइट सञ्चार साधनहरु,
 - (३) कर्डलेस माइक्रोफोन,
 - (४) रेडियो कन्ट्रोल खेलौना तथा मोडेलहरु,
 - (५) रेडियो रिसिभर, टेलिभिजन रिसिभर, भिडियो मनिटर, र
 - (६) नेपाल सरकारले समय समयमा नेपाल राजपत्रमा सूचना प्रकाशित गरी रेडियो यन्त्र भनी तोकिदिएको यन्त्रहरु।
- (ख) “तोकिएको” वा “तोकिए बमोजिम” भन्नाले यो ऐन अन्तर्गत बनेका नियममा तोकिएको वा तोकिए बमोजिमको सम्भन्नु पर्छ ।
३. **लाइसेन्स नलिई रेडियो यन्त्र राख्न, बनाउन र प्रयोग गर्न नपाउने :** दफा ४ मा अन्यथा लेखिएदेखि बाहेक कुनै व्यक्तिले यो ऐन बमोजिम लाइसेन्स नलिई रेडियो यन्त्र राख्न, बनाउन वा प्रयोग गर्न हुँदैन ।
- ७ तर दूरसन्चार ऐन, २०५३ बमोजिम दूरसन्चार सेवा सञ्चालन गर्न अनुपतिपत्र प्राप्त व्यक्ति वा त्यस्तो व्यक्ति मार्फत दूरसन्चार सेवा उपयोग गर्ने ग्राहकले दूरसन्चार सेवा सम्बन्धी रेडियो यन्त्र राख्न, बनाउन वा प्रयोग गर्नको लागि यस ऐन बमोजिम लाइसेन्स लिनु पर्ने छैन ।

^६ सञ्चार सम्बन्धी केही नेपाल ऐन संशोधन गर्ने ऐन, २०५७ द्वारा प्रतिबन्धात्मक वाक्यांस थप ।

४. कुनै व्यक्ति वा संस्था वा रेडियो यन्त्रका सम्बन्धमा यो ऐन लागू नहुने गर्न नेपाल सरकारको अधिकार : यो ऐन अन्तर्गत नियम बनाई नेपाल सरकारले केही शर्त तोकी वा नतोकी कुनै व्यक्ति वा संस्थाको सम्बन्धमा वा तोकिए बमोजिमको कुनै रेडियो यन्त्रका सम्बन्धमा यो ऐनको कुराहरु लागू नहुने गर्न सक्छ ।

५. लाइसेन्स प्राप्त गर्ने तरीका : (१) यो ऐन अन्तर्गत लाइसेन्स प्राप्त गर्न चाहने कुनै व्यक्तिले तोकिएको दस्तुर सहित तोकिएको ढाँचाको दरखास्त नेपाल सरकार वा नेपाल सरकारबाट तोकिएको अधिकारी छेउ दिनुपर्छ त्यस्तो दरखास्त दाखिल भएपछि अवस्था अनुसार नेपाल सरकार वा नेपाल सरकारबाट तोकिएको अधिकारीले ●... तोकिएको ढाँचाको लाइसेन्स दिन सक्छ ।

(२) उपदफा (१) अन्तर्गत दिइएको प्रत्येक लाइसेन्सको अवधि र त्यसलाई रिन्यू गर्ने तरीका र त्यसरी रिन्यू गर्दा लाग्ने दस्तुर तोकिए बमोजिम हुनेछ ।

(३) उपदफा (१) र (२) बमोजिम दाखिल गरेको दरखास्तमा मागिए बमोजिमको लाइसेन्स दिन नेपाल सरकार बाहेक नेपाल सरकारबाट तोकिएको अरु अधिकारीले अस्वीकार गरेमा त्यसबाट मर्का पर्ने व्यक्तिले सो अस्वीकारी आदेश प्राप्त भएका मितिले ३५ दिनभित्र सो आदेश उपर नेपाल सरकार छेउ पुनरावेदन दिन सक्छ र त्यस्तो पुनरावेदन परेकोमा नेपाल सरकारबाट भएको निर्णय अन्तिम हुनेछ ।

६. सजाय : (१) कसैले दफा (३) बमोजिम लाइसेन्स नलिई रेडियो यन्त्र राखेमा, बनाएमा वा प्रयोग गरेमा नेपाल सरकार वा नेपाल सरकारले तोकिदिएको अधिकारीले त्यस्तो रेडियो यन्त्र जफत गरी रेडियो यन्त्र राख्ने, बनाउने वा प्रयोग गर्ने व्यक्तिलाई रेडियो यन्त्रको बिगो कायम गरी बिगो बमोजिम जरिबाना गर्नेछ ।

(२) कसैले उपदफा (१) मा लेखिएदेखि बाहेक यो ऐन वा यस ऐन अन्तर्गत बनेको नियम विपरीत अन्य काम गरेमा नेपाल सरकार वा नेपाल सरकारले तोकिदिएको अधिकारीले त्यस्तो व्यक्तिलाई पचास हजार रुपैयाँसम्म जरिबाना गर्न सक्नेछ ।

(३) कसैले उपदफा (१) वा (२) बमोजिमको सजाय हुने काम पुः गरेमा त्यस्तो व्यक्तिलाई शुरु सजायको दोब्बर सजाय हनेछ ।

७. [⇒] प्रमुख जिल्ला अधिकारीले खान तलासीको वारेण्ट जारी गर्न सक्ने :

(१) यो ऐन अन्तर्गत सजाय हुने कसूरसंग सम्बन्धित कुनै रेडियो यन्त्र कुनै घर जग्गा वा कुनै किसिमको सवारीमा छ, भन्ने शंका हुने मनासिब कारण भएमा ^४प्रमुख जिल्ला अधिकारीले जुनसुकै समयमा सो घर जग्गा वा सवारीको खानतलासी गर्ने वारेण्ट जारी गर्न सक्छ ।

• पहिलो संशोधनद्वारा भिकिएको ।

५ सन्चार सम्बन्धी केही नेपाल ऐन संशोधन गर्न ऐन, २०५७ द्वारा संशोधित ।

६ सञ्चार सम्बन्धी केही नेपाल ऐन संशोधन गर्न ऐन, २०४७ द्वारा संशोधित ।

- (२) उपदफा (१) अन्तर्गत खानतलासी गर्ने वारेण्ट प्राप्त अधिकृतले सो वारेण्टमा उल्लेख भएको कुनै घर जग्गा वा सवारीमा प्रवेश गर्न र यो ऐन अन्तर्गत सजाय हुने कसूरसँग सम्बन्धित भनी आफूलाई शंका लागेको कुनै रेडियो यन्त्र उपर कब्जा गर्न सक्छ ।
८. **जफत भएको रेडियो यन्त्र नेपाल सरकार लाग्ने :** दफा ६ को उपदफा (२) अन्तर्गत जफत भएका सबै रेडियो यन्त्र र बेवारिस रेडियो यन्त्र नेपाल सरकार लाग्नेछ ।
- ▲ **पुनरावेदन :** दफा ६ बमोजिम नेपाल सरकार वा नेपाल सरकारले तोकिदिएको अधिकारीले गरेको निर्णय उपर कसैको चित्त नबुझेमा निजले सो निर्णय उपर ^१पुनरावेदन अदालतमा पुनरावेदन गर्न सक्नेछ ।
१०. **नियम बनाउने अधिकार :** (१) यस ऐनको उद्देश्य पूर्ति गर्नको निमित्त नेपाल सरकारले नेपाल राजपत्रमा सूचना प्रकाशित गरी नियमहरू बनाउन सक्नेछ ।
- (२) उपदफा (१) ले दिएको अधिकारको सर्वसामान्यतामा कुनै प्रतिकूल प्रभाव नपारी खास गरेर ती नियमहरूमा देहायका कुराहरु समेतको व्यवस्था हुन सक्छ ।
- (क) ●
 (ख) यो ऐन लागू नहुने व्यक्ति वा संस्थाहरु,
 (ग) लाइसेन्स दिने, रिन्यू गर्ने, स्थगित गर्ने र रद्दी गर्ने कार्यविधि र शर्त लाइसेन्सको ढाँचा र लाइसेन्स दिंदा र रिन्यू गर्दा लाग्ने गर्दा दस्तुर,
 (घ) रेडियो यन्त्रका व्यापारीहरुले प्राप्त गरेका, र बिक्री वितरण गरेका, आफूसाथ राखेका रेडियो यन्त्रहरुको लगत राख्ने,
 (ड) रेडियो यन्त्र बनाउने वा त्यसका व्यापारीहरुले रेडियो यन्त्र बनाउँदा वा बिक्री वितरण गर्दा पालन गर्नुपर्ने शर्तहरु, र
 (च) यो ऐन बमोजिम तोक्नु पर्ने अरु कुराहरु ।
- (३) ●

▲ पहिलो संशोधनद्वारा संशोधित ।
 ? न्याय प्रशासन ऐन, २०४८ द्वारा संशोधित ।
 • पहिलो संशोधनद्वारा फिरिएको ।

प्रष्टव्य :

१. नेपाल अन्तरीम शासन विधान (चौथो संशोधन) ऐन, २०१५द्वारा रूपान्तर भएका शब्दहरू:-
 “सरकार” को सद्गु “श्री ५सरकार”
२. नेपाल कानून (संशोधन) ऐन, २०२४ बमोजिम रूपान्तर भएका शब्दहरू :
 “अपिल” को सद्गु “पुनरावेदन”
 “गजेट” को सद्गु “राजपत्र” ।
३. केही नेपाल कानून संशोधन गर्ने ऐन, २०६३ बमोजिम रूपान्तर भएका शब्दहरू:-
 “श्री ५ को सरकार” भन्ने शब्दको सद्गु “नेपाल सरकार” ।